

Il-Presidenti tas-Socjetà Filarmonika "Sliema"

Salvino Privitera A&Ce., Mla

(1915 – 1985)


P. Gużep Vella OFM

Il-Perit Salvino Privitera huwa il 15-il President tas-Socjetà taghna. Huwa twieled f'Tas-Sliema nhar il-21 ta' Diċembru 1915. Il-ġenituri tiegħu kienu Paolo u Maria Vella. Ġie mghammed nhar il-Milied, 25 ta' Diċembru, fil-Knisja Parrokkjali ta' Marija Stella Maris mill-Viċi Parroku Dun Amadeus Bonello. Ġie mogħti l-ismijiet ta' Salvatore, Emmanuel, Ignatius.¹

Salvino beda l-edukazzjoni primarja fl-Iskola tal-Gvern ta' Tas-Sliema. Wara, fis-27 t'Ottubru 1927 kompla s-sekondarja fil-Liċeo tal-Belt Valletta. Wara li għadda s-snin fil-Lyceum beda l-kors fl-Università ta' Malta. Huwa ha l-kors biex isir Perit. Il-kors intemm meta ggradwa u ha l-lawrija fl-1940.

Sa minn żgħożitu wera interess fil-hajja tal-politika. Daħal membru fil-Partit Laburista. Għal diversi snin okkupa l-uffiċċju ta' Viċi President tal-Kumitat tal-Esekkuttiv.² L-ewwel tentativ tiegħu kien meta hareġ għall-elezzjoni tal-1962 li saret nhar is-17 u 19 ta' Frar. Minhabba l-inkwiet politiku ta' dak iż-żmien, huwa hareġ mal-Partit tal-"Haddiema Nsara" immexxi mis-sur Toni Pellegrini. Huwa kkontesta fuq id-distrett ta' Tas-Sliema imma ma ġiex elett għax għab 484 fl-ewwel għadd u wasal sal-1325 fl-ahħar għadd.³

Għall-elezzjoni ta' wara, Salvino, reġa mar lura fi hdan il-Partit Laburista u reġa kkontesta l-elezzjoni tal-1966 li saret fil-jiem bejn is-26-28 ta' Marzu u għal darb'ohra fid-distrett ta' Tas-Sliema. Għab 350 vot u żied sa 383 u għalhekk ma ġiex elett.⁴ Għaddew 5 snin u reġa hareġ għall-elezzjoni ġenerali li saret bejn it-12 u l-14 ta' Gunju 1971. Din id-darba għalkemm żied fil-voti għax għab 2182 imma ma ġiebx il-kwota u għalhekk ma ġiex elett.⁵ L-ahħar elezzjoni li kkontesta kienet dik tal-1976. Din saret bejn is-17 u it-18 ta' Settembru. Din id-darba hareġ fuq żewġ distretti dak tad-9 u l-10 li kien fih Tas-Sliema u l-Gżira. Mid-9 Distrett kellu biss 651 vot biss, filwaqt minn Tas-Sliema u l-Gżira kellu 1440.⁶ Għal darb'ohra ma lahaqx il-kwota. Imma ġara li wara li saret



elezzjoni każwali għall-post li halla l-Onor. Patrick Holland, huwa, ġie elett fil-Parlament għall-ewwel darba. Baqa' Membru Parlamentari sal-elezzjoni tal-1987.⁷

President tas-Socjetà

Missieru Paolo, kien wiehed mill-ewwel bandisti meta twaqqfet il-Banda Cittadina "Sliema". Għalhekk mhux haġa kbira li l-Perit Salvino, sa minn tfulitu, kien ftit jew wisq midhla tal-każin. Kienet is-sena 1959 fis-Seduta Ġenerali li saret fis-27 ta' Settembru meta ġie elett bhala President u baqa' jmxexxi s-Socjetà għal aktar minn sitt snin.⁸ Fis-Seduta tat-2 ta' Ottubru 1959 sar sugġeriment li l-każin joffri s-somma ta' Lm 20

bhala kontribuzzjoni għall-ispejjeż tal-bradella ġdida li kienet qegħda tinhadem għall-Istatwa tal-Madonna. Din il-mozzjoni għaddiet unanimament.⁹

Nhar il-25 ta' Gunju 1961 l-Arċisqof Mikiel Gonzi ġie fil-Parroċċa taghna biex jamministra s-Sagrament tal-Griżma lit-tfal. Wara kien il-mistieden tas-Socjetà Filarmonika "Sliema". L-Għaqdiet tal-Parroċċa kienu hejjew manifestazzjoni ta' solidarjetà mal-Arċisqof. Mal-gallarija tal-Każin twaħhlet kitba bil-Latin "Ave Bone Pastor". L-Arċisqof hareġ fil-gallarija u kellem lin-nies miġbura b'solidarjetà miegħu. Fil-Każin Il-Kappillan P. Tonin Busuttil OFM għamel diskors kif ukoll il-President Salvino Privitera. L-Arċisqof wieġeb b'kelmtejn ta' rikonoxxenza u ta' ringrazzjament.¹⁰ Wara l-Arċisqof flimkien mal-Provinċjal P. Alfons M. Camilleri OFM, il-President u l-Kappillan P. Tonin Busuttil telghu fuq karrozzella li ġiet miġbuda mill-membri tal-għaqdiet reliġjużi tal-Parroċċa għall-dimostrazzjoni mat-toroq tal-Parroċċa.¹¹ F' din l'okkażjoni l-Banda Cittadina "Sliema" hadet sehem ukoll f'din id-dimostrazzjoni bid-daqq ta' marċi brijużi.¹²

Fi żmien il-Presidenza tiegħu l-Banda "Sliema" dejjem hadet sehem fil-Hruġ tal-Vara minn Niċċa u bi tliet servizzi fil-Festa Titulari tal-Madonna Tas-Sacro Cuor. Minbarra dan insibu wkoll li l-Banda hadet sehem

fil-Festa Nazzjonali tal-Vitorja, fl-1960, billi l-Banda ghamlet servizz u programm fil-Belt Valletta nhar l-10 ta' Settembru. Fl-1964 hadet sehem fiċ-ċelebrazzjonijiet tal-akkwist tal-Indipendenza ta' Malta. Fis-sena ta' wara, fl-ewwel anniversarju tal-Indipendenza ghamlet Programm fil-Belt Valletta fl-1965.¹³ Nhar it-3 ta' Lulju, 1965, Lejlet il-Festa Titulari ġew irregalati żewġ standardi lill-Każin. Wiehed kien tar-Reliġjon minnflok iehor li qdiem u l-iehor tal-Klabb tal-Futbol tas-Sliema Wanderers. Dawn ġew imbierka mill-Kappillan P.Tonin Busuttill OFM. Il-President Privitera ghamel diskors ta' ringrazzjament. Il-President tas-Sliema Wanderers ghamel dikors u pprezenta Tazza tal-Fidda lis-Socjetà. Wara sar riċeviment. Nhar il-Festa fil-Każin kienu esposti għall-wiri t-Tazzi li l-Klabb tal-Futbol kien rebah f'dak l-istaġun. Fl-okkażjoni tal-Festa tal-istess sena ġew irregalati żewġ vetrini għat-tazzi mis-Sur Joseph Mifsud. Dawn tqieghdu fis-Sala Prinċipali tal-Każin.¹⁴ F'Ottubru tal-1965 insibu li membri tal-"Legion of Mary" kienu ġabu statwa zghira tal-Madonna. Din tqieghdet fil-Kappella tal-Każin u kien jinghad ir-Rużarju kuljum. Aktar minn 220 membru hadu sehem f'din il-kroċjata ta' talb għal ġimgha shiha.¹⁵

Il-Perit Privitera temm il-Presidenza tiegħu fis-Seduta Generali li saret fit-13 ta' Frar 1966 li fiha ġie elett bhala President ġdid it-Tabib Ċensu Tabone M.D.¹⁶ Wiehed mix-xogholijiet tiegħu bhala Perit insibuh fil-Parroċċa tagħna. Preċiż wara l-Knisja tagħna hemm l-iskola ta' St. Benild immexxija mill-"Brothers" ta' "De La Salle". Il-Perit kellu huh, Bro Victor FSC, għalhekk il-pjanta u x-xoghol tal-bini kien f'idejn il-Perit Salvino Privitera

li bdiet tinbena fl-1965.¹⁷ Huwa miet fl-età ta' 69 sena nhar it-23 ta' Marzu 1985.¹⁸

Matul il-karriera politika tiegħu kien inkarigat minn diversi Kumitati u Bordijiet tal-Gvern. Kien ukoll Chairman tal-"Christmas Stamp Group". Bhala President tal-Każin tagħna jibqa' mfakkar għad-dehen u l-imhabba li mexa bihom kemm dam President. It-tifkira tiegħu hija minquxa fil-Lapida tal-Presidenti li għandha s-Socjetà Filarmonika "Sliema" u bir-ritratt tiegħu fis-Sala Prinċipali tal-Każin.

Referenzi

- ¹ Liber Bapt. Parroċċa Stella Maris Vol. IV P.562
- ² Raniero Zammit OFM (Cap): Profili Bijografiċi ta' Slimiżi Maghrufin P. 106
- ³ Michael J. Schiavone: Elezzjonijiet f'Malta 1849 – 1981 P. 227
- ⁴ Id Ibidem P. 234
- ⁵ Id Ibidem P. 245
- ⁶ Id Ibidem P. 258
- ⁷ Id Ibidem P. 91
- ⁸ Winston L. Żammit, Raniero Żammit: Socjetà Filarmonika SLIEMA P 83
- ⁹ Michael J. Schiavone Opus Cit. P.91
- ¹⁰ Winston L.Żammit, Raniero Żammit OFM (Cap) Opus Cit. P 85
- ¹¹ Esperjenza personali.
- ¹² Winston, Raniero Opus Cit. P 88
- ¹³ Id Ibidem P. 85
- ¹⁴ Id Ibidem P. 92
- ¹⁵ Id Ibidem P. 84
- ¹⁶ Id Ibidem P. 83
- ¹⁷ Tagħrif mogħti lill-Awtur minn Bro. Felix Agius FSC
- ¹⁸ Raniero Zammit, Opus Cit. P. 107

Old College

SELF SERVICE



Daily fresh
Fruit, Vegetable,
Bread, Milk,
Wine, Spirits, etc...

101B, Old College Street, Sliema • Tel: 2133 0812 • Mob: 9988 9961



Banda Cittadina 'Sliema' AD 1923

Festa 2010